



କ୍ୟାବିନେଟ

# ଯୁଏଇର ହାୟର କଲେଜ ଅଫ୍ ଟେକ୍ନୋଲୋଜି ଏବଂ ଇନଷ୍ଟିଚ୍ୟୁଟ ଅଫ୍ ଚାର୍ଟର୍ଡ ଆକାଉଣ୍ଟାଣ୍ଟସ୍ ଅଫ୍ ଇଣ୍ଡିଆ ମଧ୍ୟରେ 2011ରେ ସ୍ୱାକ୍ଷରିତ ଏମ୍‌ଓୟୁ ଏବଂ ଏମ୍‌ଓୟୁ ନବୀକରଣ ପ୍ରସ୍ତାବକୁ କେନ୍ଦ୍ର କ୍ୟାବିନେଟ ଅନୁମୋଦନ

Posted On: 03 MAY 2017 8:07PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ୍ ବୈଠକରେ ଯୁଏଇର ହାୟର କଲେଜ ଅଫ୍ ଟେକ୍ନୋଲୋଜି (HCT) ଏବଂ ଇନଷ୍ଟିଚ୍ୟୁଟ ଅଫ୍ ଚାର୍ଟର୍ଡ ଆକାଉଣ୍ଟାଣ୍ଟସ୍ ଅଫ୍ ଇଣ୍ଡିଆ (ICAI) ମଧ୍ୟରେ 2011 ରେ ସ୍ୱାକ୍ଷରିତ ଏମ୍‌ଓୟୁ ଏବଂ ଏମ୍‌ଓୟୁ ନବୀକରଣ ପ୍ରସ୍ତାବକୁ ଅନୁମୋଦନ ମିଳିଛି । ଏହି ଏମ୍‌ଓୟୁରେ ଥିବା ସର୍ତ୍ତାବଳୀ ଅନୁଯାୟୀ, ଏଚସିଟିର ଆକାଉଣ୍ଟିଙ୍ଗ୍ ଏବଂ ଫାଇନାନ୍ସ ସଂକ୍ରାନ୍ତୀୟ ବର୍ତ୍ତମାନର ପାଠ୍ୟକ୍ରମକୁ ଅନୁଧ୍ୟାନ କରି ଆଇସିଏଆଇ ବୈଷୟିକ ସହାୟତା ଯୋଗାଇଦେବ ।

ଆଇସିଏଆଇ ନୂତନ ଏବଂ ସଂଶୋଧିତ ପାଠ୍ୟକ୍ରମ ଲାଗି ସୁପାରିସ୍ କରିବ ଯାହା ଏଚସିଟିର ଛାତ୍ରଛାତ୍ରୀଙ୍କୁ ଆଇସିଏଆଇର ବୈଷୟିକ ପେସାଦାର ପରୀକ୍ଷା ଦେବା ଏବଂ ଆଇସିଏଆଇର ସଦସ୍ୟ ହେବାରେ ସୁବିଧା ଯୋଗାଇଦେବ ।

ଏଚସିଟିରୁ ଉତ୍ତୀର୍ଣ୍ଣ ଛାତ୍ରଛାତ୍ରୀଙ୍କୁ ଆଇସିଏଆଇ ପେସାଦାର ପରୀକ୍ଷା ଦେବା ଲାଗି ଆଇସିଏଆଇ ସୁବିଧା ଯୋଗାଇଦେବ ।

ଏଚସିଟିର ଛାତ୍ରଛାତ୍ରୀ ଏବଂ ଶିକ୍ଷକଙ୍କ ପାଇଁ ସେମିନାର ଏବଂ କର୍ମଶାଳା ଆୟୋଜନ କରିବ ।

ଏଚସିଟି ଛାତ୍ରଛାତ୍ରୀଙ୍କ ପାଇଁ ସାର୍ଟିଫିକେଟ୍ କୌର୍ସ ପ୍ରଚଳନ ।

ଆଇସିଏଆଇ ପେସାଦାର ଏବଂ ବୈଷୟିକ ପରୀକ୍ଷା ଲାଗି ଏଚସିଟି ସୁବିଧା ଯୋଗାଇଦେବ;

ଏଚସିଟି ଏବଂ ଆଇସିଏଆଇ ଛାତ୍ରଛାତ୍ରୀ ତଥା ଶିକ୍ଷକଙ୍କ ମଧ୍ୟରେ ଭାବବିନିମୟ କାର୍ଯ୍ୟକ୍ରମ ଆୟୋଜନ କରିବେ ।

ଉଭୟ ପ୍ରତିଷ୍ଠାନ ମିଳିତ ଭାବେ ଯୁଏଇରେ ଥିବା ଏଚସିଟି କଲେଜଗୁଡ଼ିକରେ ବୈଷୟିକ କାର୍ଯ୍ୟକ୍ରମ, ସେମିନାର, କନ୍ଫରେନ୍ସ ଆଦି ଆୟୋଜନ କରିବେ ।

ଆକାଉଣ୍ଟିଙ୍ଗ୍, ଫାଇନାନ୍ସ ଏବଂ ଅଡିଟ୍ କ୍ଷେତ୍ରରେ ଏଚସିଟିର ସେଂଟର ଅଫ୍ ଏକ୍ସଲେନ୍ସ ଫର ଆପ୍ଲାଇଡ୍ ରିସର୍ଚ୍ଚ୍ ଏବଂ ଟ୍ରେନିଂ (CERT) ମାଧ୍ୟମରେ ଏଚସିଟି ଏବଂ ଆଇସିଏଆଇ ପେସାଦାର ପାଠ୍ୟକ୍ରମ ଆରମ୍ଭ କରିବେ ।

\*\*\*\*\*

(Release ID: 1489279) Visitor Counter : 3

